

# IBPS RRB 2021 Hindi Language 100 महत्वपूर्ण हिंदी मुहावरे Download PDF

**IBPS RRB Hindi Language**  
**100 महत्वपूर्ण हिंदी मुहावरे**

**1. अपने पाँव में आप कुल्हाड़ी मारना**

अर्थ - जानबूझकर मुसीबत में पड़ना

वाक्य में प्रयोग - बरसात में पहाड़ी क्षेत्रों में घूमने जाना अपने पाँव में कुल्हाड़ी मारने के बराबर है क्योंकि वहाँ पर भूसंखलन की सम्भावनाएं रहती हैं।

**2. अपना सा मुँह लेकर रह जाना**

अर्थ - किसी काम में असफल होने पर लज्जित होना

वाक्य में प्रयोग - बड़ी-बड़ी हांकने के बाद जब रमा का बेटा परीक्षा में फेल हो गया तो वह अपना सा मुँह लेकर रह गयी।

**3. अपने मुँह मियाँ मिट्टू बनना**

अर्थ - अपनी बड़ाई अपने आप करना

वाक्य में प्रयोग - सफल व्यक्ति कभी अपनी सफलता के लिए अपने मुँह मियाँ मिट्टू नहीं बनते हैं।

**4. आँख उठाकर न देखना**

अर्थ - तिरस्कार करना

वाक्य में प्रयोग - जब से मेरे पुत्र ने ऐसी गिरी हुई हरकत की है तब से मैंने उसकी तरफ आँख उठा कर नहीं देखा है।

**5. आँख का काजल चुराना**

अर्थ - सफाई के साथ चोरी करना

वाक्य में प्रयोग - कार पार्किंग से चोरों का कार चुराना ऐसा लगता है जैसे आँख का काजल चुरा लिया हो।

**6. आँख का तारा या आँख की पुतली**

अर्थ - बहुत प्यारा

वाक्य में प्रयोग - हम सभी के आँखों का तारा श्री अटल बिहारी बाजपाई जी अब इस दुनिया में नहीं रहे।

**7. आँख दिखाना**

अर्थ - क्रोध से देखना या धमकाना

वाक्य में प्रयोग - पिताजी ने आँख दिखाते हुए बोला कि आगे से कोई शैतानी नहीं होनी चाहिए।

**8. आँखों में धूल झोंकना**

अर्थ - धोखा देना

वाक्य में प्रयोग - वर्ष १९८६ में चार्ल्स शोभराज तिहाड़ जेल की पुलिस व्यवस्था की आँखों में धूल झोंक कर भाग निकला।

**9. आँखें फेर लेना**

अर्थ - पहले जैसा व्यवहार न रखना

वाक्य में प्रयोग - ऊँचे पद पर आने के बाद, उसने माँ बाप, यार दोस्त सबसे आँखें फेर ली।

**10. आँख में पानी न होना**

अर्थ - बेशर्म होना

वाक्य में प्रयोग - एक अध्यापक द्वारा एक नाबालिग लड़की के साथ शर्मनाक हरकत करने के बाद भी उसकी आँखों में पानी न था।

**11. आँखों में गड़ना (या चुभना)**

अर्थ - बुरा लगना

वाक्य में प्रयोग - भारत के अमेरिका के निरंतर प्रगाढ़ होते सम्बन्ध पाकिस्तान की आँखों में चुभ रहे हैं।

**12. आँखों में चरबी छाना**

अर्थ - घमंड होना

वाक्य में प्रयोग - सफलता हाथ में आते ही उसकी आँखों में चरबी छा गयी और वह अपने घर वालों के साथ बुरा व्यवहार करने लगा है।

**13. आँखे लाल करना**

अर्थ - क्रोध से देखना

वाक्य में प्रयोग - पुत्र के गलत काम करता देख माँ की आँखे लाल हो गईं।

**14. आटे दाल का भाव मालूम होना**

अर्थ - कठिनाइयों का ज्ञान होना

वाक्य में प्रयोग - रितेश की इंजीनियरिंग के चार वर्ष मौज मस्ती में काटने के बाद जब नौकरी नहीं लगी और घर



वालों ने भी जेब खर्च देना बंद कर दिया तो उसे ऑटे दाल का भाव पता चल गया ।

### 15. आग पर पानी डालना

अर्थ - शांत करना

वाक्य में प्रयोग - दोनों भाई- बहनों के बीच काफी गरमा गरमी हो गयी थी, लेकिन माता-पिता की बातों ने आग पर पानी डाल दिया ।

### 16. आग में घी डालना

अर्थ - झगड़ा बढ़ाना

वाक्य में प्रयोग - दो मित्रों के बीच हो रही लड़ाई में तीसरे मित्र की बातों ने आग में घी डालने का काम किया ।

### 17. आग बबूला होना

अर्थ - बहुत क्रोध होना

वाक्य में प्रयोग - पशुराम जी राम भगवान् द्वारा शिव धनुष के खंडित हो जाने पर आग बबूला हो गए ।

### 18. आग लगने पर कुआँ खोदना

अर्थ - विपत्ति आ जाने पर प्रतिकार का उपाय खोजना

वाक्य में प्रयोग - विवेक ने पूरे वर्ष कोई पढाई नहीं की अब परीक्षा से ७ दिन अध्ययन प्रारम्भ करना आग लगने पर कुँआ खोदने जैसा है ।

### 19. आटा गीला करना

अर्थ - घाटा लगाना

वाक्य में प्रयोग - किसी भी दामों पर इन पौधों को बेचकर क्यों अपना आटा गीला कर रहे हो ?

### 20. आधा तीतर आधा बटेर

अर्थ - बेमेल, बेढंग

वाक्य में प्रयोग - वर्तमान में सम्पूर्ण विपक्ष का महागठबंधन आधा तीतर आधा बटेर जैसा प्रतीत होता है ।

### 21. आबरू पर पानी फिरना

अर्थ - प्रतिष्ठा नष्ट होना

वाक्य में प्रयोग - बेटे के सट्टेबाजी व्यवसाय के खुलासे के बाद पिता की आबरू पर पानी फिर गया ।

### 22. आसमान से बातें करना

अर्थ - बहुत ऊँचा होना

वाक्य में प्रयोग - मुंबई शहर की इन आसमान से बातें करती हुई इमारतों के बीच मानों मानव जीवन का आनंद कहीं खो सा गया है ।

### 23. आस्तीन का साँप

अर्थ - मित्र के रूप में शत्रु

वाक्य में प्रयोग - 'भारत तेरे टुकड़े होंगे' के नारे लगाने वाले हमारे ही बीच लोग वास्तव में आस्तीन के साँप हैं।

### 24. इधर-उधर करना

अर्थ - टालमटोल करना

वाक्य में प्रयोग - देश की सरकार को अब समझना होगा की पेट्रोल के दिन पर दिन बढ़ते हुए दामों पर इधर -उधर की बात करके सरकार स्वयं की छवि को धूमिल कर रही है।

### 25. इधर की दुनिया उधर होना

अर्थ - अनहोनी बात होना

वाक्य में प्रयोग - चाहे इधर की दुनिया उधर हो जाय, मैं अपने पथ पर अग्रसर रहूँगा और अपना लक्ष्य हासिल करके रहूँगा।

### 26. ईट से ईट बजाना

अर्थ - बर्बाद करना

वाक्य में प्रयोग - कारगिल युद्ध में भारतीय सेना ने पाकिस्तानी सेना की ईट से ईट बजा दी थी ।

### 27. ईट का जवाब पत्थर से देना

अर्थ - दुष्टों के साथ दुष्टता का व्यवहार करना

वाक्य में प्रयोग - यदि आतंकवादियों ने हमें बिना किसी कारण परेशान किया तो भारतीय सेना भी उन्हें ईट का जवाब पत्थर से देगी ।

### 28. ईद (दूज) का चाँद होना

अर्थ - मुश्किल से दिखाई देना

वाक्य में प्रयोग - बहुत दिनों से मिले नहीं मोहन, तुम तो आजकल ईद का चाँद हो गये हो।

### 29. उल्लू सीधा करना



अर्थ - काम निकालना

वाक्य में प्रयोग - नेताजी की खुशामद करके आखिर उसने अपना उल्लू सीधा कर ही लिया।

### 30. उधेड़बुन में पड़ना

अर्थ - सोच विचार में पड़ना

वाक्य में प्रयोग - वर्तमान में एससी - एसटी एक्ट में सरकार के निर्णय के पश्चात सामान्य वर्ग की तीव्र प्रतिक्रिया को देख कर वर्तमान सरकार उधेड़बुन में पड़ गई है।

### 31. उल्टी गंगा बहाना

अर्थ - असंभव काम करना

वाक्य में प्रयोग - जात-पात के आधार जीतने वाले नेताओं से देश के हर वर्ग के नागरिकों के विकास के लिए कार्य करवाना उल्टी गंगा बहाने जैसा है।

### 32. उल्टे उस्तरे से मूड़ना

अर्थ - मूर्ख बनाकर ठगना

वाक्य में प्रयोग - चोर पुलिस को उल्टे उस्तरे से मूड़ कर भाग निकली।

### 33. उँगली पकड़कर पहुँचा पकड़ना

अर्थ - थोड़ा सा लेकर पूरा लेने की इच्छा करना

वाक्य में प्रयोग - 'हिमानी से सावधान रहना ही अच्छा है, वह उँगली पकड़कर पहुँचा पकड़नेवाली लड़की है।

### 34. न उधी का लेना न माधो का

अर्थ - किसी से कोई संबंध नहीं रखना चाहे जो कहो,

वाक्य में प्रयोग - श्याम है खरा आदमी वह न उधी का लेता है न माधो का।

### 35. एक-एक ग्यारह होना

अर्थ - एकता के सूत्र में बँधकर शक्तिशाली होना

वाक्य में प्रयोग - शत्रुओं ने दोनों मित्रों को खूब सताया, लेकिन अब वे दोनों मित्र मिलकर एक- एक ग्यारह हो गये हैं। अब वे अपने शत्रुओं का डटकर मुकाबला करेंगे।

### 36. एक टाँग पर खड़ा रहना

अर्थ - काम करने के लिए सदा तैयार रहना

वाक्य में प्रयोग - जब तक मित्र का आपरेशन सम्पन्न नहीं हुआ, बिभूर एक टाँग पर खड़ा रहा।

### 37. एक लाठी से हाँकना

अर्थ - सबके साथ एकसमान व्यवहार करना

वाक्य में प्रयोग - शिक्षक ऐसा होना चाहिए जो सभी विद्यार्थियों को एक ही लाठी से हाँकता हो।

### 38. ओखल में सिर देना

अर्थ - जान बूझकर मुसीबत में पड़ना

वाक्य में प्रयोग - गाँव वालों के झगड़े निपटाने का बीड़ा उठाकर उसने मानो ओखली में सिर दे दिया।

### 39. औधी खोपड़ी का होना

अर्थ - मूर्ख होना

वाक्य में प्रयोग - उसे समझाना ही बेकार है, जो बिल्कुल औधी खोपड़ी का है।

### 40. औधे मुँह गिरना

अर्थ - बुरी तरह धोखा खाना

वाक्य में प्रयोग - तुम एक धोखेबाज के साथ व्यापार कर रहे हो देख लेना किसी दिन औँधे मुँह गिरोगे।

### 41. कटक बनना

अर्थ - बाधक होना

वाक्य में प्रयोग - मीरा मेरे हर काम में कटक बन जाती है क्योंकि उसे मुझसे दुश्मनी निभानी है।

### 42. ककड़ी खीरा समझना

अर्थ - महत्वहीन समझना

वाक्य में प्रयोग - महिलाएं हैं तो क्या हुआ, आदमी को उन्हें ककड़ी खीरा नहीं समझना चाहिये।

### 43. कफन सिर से बाँधना

अर्थ - मौत या खतरे की परवाह नहीं करना

वाक्य में प्रयोग - एक फौजी अपने देश के लिए हमेशा अपने सर पे कफन बाँध के रखता है।

### 44. कलेजा टूक टूक होना

अर्थ - बहुत दुःख होना



वाक्य में प्रयोग - कैकेयी की बात सुनते ही महाराज दशरथ का कलेजा टूक टूक हो गया ।

**45. कलेजा थामकर रहना**

अर्थ - मन मसोसकर रहना

वाक्य में प्रयोग - परशुराम की जली कटी बातें सुनकर लक्ष्मण को बहुत क्रोध हुआ, किंतु श्री राम के समझाने बुझाने पर वे कलेजा थामकर रह गये।

**46. कलेजा निकालकर रख देना**

अर्थ - सच्ची बात कह देना

वाक्य में प्रयोग - मैंने अपने पिता के सामने कलेजा निकालकर रख दिया, फिर भी उन्हें मेरी बात पर विश्वास नहीं हुआ ?

**47. कलेजा मुँह को आना**

अर्थ - घबराना

वाक्य में प्रयोग - उसकी विपत्ति की कहानी सुनकर मेरा कलेजा मुँह को आ गया ।

**48. कलेजे पर साँप लोटना**

अर्थ - ईर्ष्या या जलन होना

वाक्य में प्रयोग - मेरी तरक्की देखकर मेरे शत्रु के कलेजे पर साँप लौट गया।

**49. काठ की हाँड़ी**

अर्थ - अस्थायी चीज

वाक्य में प्रयोग - चाहे तुम कितना ही झूठ बोल लो , लेकिन काठ की हाँड़ी बार बार चूल्हे पर नहीं चढ़ती एक दिन सच बाहर आ ही जाता है ।

**50. कान ऐंठना**

अर्थ - सुधरने की प्रतिज्ञा करना

वाक्य में प्रयोग - मैं कान ऐंठता हूँ कि अब कभी झूठ की राह पर नहीं चलूँगा ।

**51. कान काटना**

अर्थ - मात करना

वाक्य में प्रयोग - बुद्धि में तो वह सुरेश के भी कान काटता है

**52. कान पर जूँ न रेंगना**

अर्थ - कुछ भी ध्यान न देना

वाक्य में प्रयोग - मैं किसी काम के लिए भी तुम्हें बोल लू, लेकिन तुम्हारे कान पर जूँ तक नहीं रेंगती ।

**53. कान में तेल डालकर बैठना**

अर्थ - ध्यान न देना

वाक्य में प्रयोग - इतनी देर से मैं तुम्हें बस से आवाज़ दे रही थी, लेकिन तुम कान में तेल डालकर बैठे थे।

**54. कील काँटे से दुरुस्त होना**

अर्थ - अच्छी तरह से तैयार होना

वाक्य में प्रयोग - आज मैं अपना काम पूरा किये बगैर नहीं रहूँगा, क्योंकि आज मैं कील काँटे से दुरुस्त होकर आया हूँ।

**55. कुएँ में भाँग पड़ना**

अर्थ - सब की बुद्धि मारी जाना

वाक्य में प्रयोग - किस किस को समझाया जाये यहाँ तो कुएँ में ही भाँग पड़ी है।

**56. कुम्हड़े की बतिया**

अर्थ - कमजोर आदमी

वाक्य में प्रयोग - विलेश ने ईशान को बिल्कुल कुम्हड़े की बतिया ही समझ लिया है, हर बात में उसे धमकाते रहता है।

**57. कुहराम मचाना**

अर्थ - खूब रोना पीटना

वाक्य में प्रयोग - अटल बिहारी बाजपेय की मौत की खबर आते ही पूरे देश में कुहराम मच गया।

**58. कौड़ी का तीन होना**

अर्थ - बहुत सस्ता होना, बेकदर होना

वाक्य में प्रयोग - तुम जैसे आवारा के साथ रहकर वह भी कौड़ी का तीन हो गया।

**59. खाक उड़ाते फिरना**

अर्थ - भटकना

वाक्य में प्रयोग - अपनी सारी मेहनत को बर्बाद करके अब वह खाक उड़ाते फिर रहा है।

**60. खुशामदी टट्ट होना**

अर्थ - चापलूस होना





वाक्य में प्रयोग - तुम्हारा क्या तुम तो खुशामदी टट्टू हो, किसी न किसी तरह अपना काम निकलवा ही लोगे।

### 61. खेत रहना

अर्थ - लड़ाई में मारा जाना

वाक्य में प्रयोग - 1971 के युद्ध में पाकिस्तान के हजारों सैनिक खेत हो गए।

### 62. गुड़ गोबर करना

अर्थ - बना बनाया काम बिगाड़ देना

वाक्य में प्रयोग - बड़ी मुश्किल से मैंने प्रेसेन्टेसन तैयार की थी, लेकिन तुमने कंप्यूटर खोल के सारा गुड़ गोबर कर दिया।

### 63. गाजर मूली समझना

अर्थ - छोटा या कमजोर समझना

वाक्य में प्रयोग - हमें अपने दुश्मनों को गाजर मूली नहीं समझना चाहिये।

### 64. गोटी लाल होना

अर्थ - लाभ होना

वाक्य में प्रयोग - तुम्हारी क्या, अब तो तुम्हारी गोटी लाल हो रही है क्योंकि तुम्हें तो लाटरी लगी है।

### 65. घड़ों पानी पड़ जाना

अर्थ - अत्यधिक शर्मिंदा होना

वाक्य में प्रयोग - उसने काम ही ऐसा किया है कि जब भी मैं उसकी चर्चा करता हूँ, मूँझ पर घड़ों पानी पड़ जाता है।

### 66. घुला घुला कर मारना

अर्थ - परेशान करके मारना

वाक्य में प्रयोग - कठोर हृदय सास ने बेचारी मीरा बहू को घुला घुला कर मार डाला।

### 67. घोड़ा बेचकर सोना

अर्थ - निश्चिन्त होकर सोना

वाक्य में प्रयोग - राम का कल पेपर है लेकिन वह घोड़ा बेचकर सोया हुआ है।

### 68. चाँदी का जूता मारना

अर्थ - घूस देना

वाक्य में प्रयोग - इस युग में जिसे भी चाँदी का जूता मारोगे, वही तुम्हारा आवश्यक काम कर देगा।

### 69. छाती पर मूँग दलना

अर्थ - किसी के सामने ही ऐसी बात कहना, जिससे उसका जी दुखे

वाक्य में प्रयोग - अंग्रेजों ने अपने शासन काल में भारतियों की छाती पर जी भर के मूँग दला।

### 70. छाती पर साँप लोटना

अर्थ - ईर्ष्या या जलन होना

वाक्य में प्रयोग - मोहन ने नई कार ली तो श्याम की छाती पर साँप लोटने लगा।

### 71. जड़ उखाड़ना

अर्थ - समूल नाश करना

वाक्य में प्रयोग - गाँधीजी के सत्याग्रह ने ब्रिटिश साम्राज्य की भारत से जड़ उखाड़ दी।

### 72. जबानी जमा खर्च करना

अर्थ - केवल बात करना, कुछ काम न करना

वाक्य में प्रयोग - कुछ लोग केवल जबानी जमा खर्च करते हैं, और कुछ भी काम करना उनके बस में नहीं।

### 73. जमीन पर नाक रगड़ना

अर्थ - पछताना, माफी माँगना

वाक्य में प्रयोग - मिहिका ने अपनी गलती मानकर अपनी अध्यापिका के सामने जमीन पर नाक रगड़ ली लेकिन अध्यापिका ने उसे माफ़ नहीं किया।

### 74. जलती आग में घी डालना

अर्थ - लड़ाई बढ़ाना

वाक्य में प्रयोग - चैन सिंह को तो मुझसे पुरानी दुश्मनी थी ही, लेकिन तुमने उसे इस बात की याद दिलाकर जलती आग में घी डाल दिया है

### 75. जी की जी में रहना

अर्थ - इच्छा अधूरी रहना



वाक्य में प्रयोग - मैंने बेटे को डाक्टरी करवानी चाही थी, लेकिन पैसे के अभाव में मेरी इच्छा जी की जी में रह गयी।

#### 76. जीती मक्खी निगलना

अर्थ - सरासर बेईमानी करना

वाक्य में प्रयोग - वह ऐसा घाघ है कि आँखों के सामने ही जीती मक्खी निगल जाता है और किसी को पता तक नहीं चलता।

#### 77. जूतियाँ सीधी करना

अर्थ - बहुत खुशामद करना

वाक्य में प्रयोग - अपना काम निकालने के लिए तो दूसरे की जूतियाँ सीधी करनी ही पड़ती हैं।

#### 78. टका सा जवाब देना

अर्थ - इनकार कर देना

वाक्य में प्रयोग - मैं अपने बेटे का रिश्ता बड़ी उम्मीद से लेकर गयी थी, लेकिन उनके पिता ने टका सा जवाब दे दिया।

#### 79. टका सा मुँह लेकर रह जाना

अर्थ - शर्मिदा होना

वाक्य में प्रयोग - जुआं खेलते में पुत्र के पकड़े जाने पर पिताजी टका सा मुँह लेकर रह गये।

#### 80. टट्टी की ओट में शिकार खेलना

अर्थ - छिपकर गलत काम करना

वाक्य में प्रयोग - आजकल के नेता टट्टी की ओट में शिकार खेलना खूब जानते हैं।

#### 81. टेढ़ी उँगली से घी निकालना

अर्थ - आसानी से काम न होना

वाक्य में प्रयोग - अपने भाई से कोई भी काम निकलवा लेना टेढ़ी उँगली से घी निकालने जैसा ही है।

#### 82. ठकुर सुहाती करना

अर्थ - मुँहदेखी करना, चापलूसी करना

वाक्य में प्रयोग - अफसरों की ठकुर सुहाती करके सेठजी ने काफी अपना धोकधडी का काम करा लिया।

#### 83. ठनठन गोपाल होना

अर्थ - निर्धन होना

वाक्य में प्रयोग - वह तो इन दिनों खुद ही ठनठन गोपाल है, उससे किसी भी प्रकार के सहयोग की उम्मीद मत करो।

#### 84. डंक मारना

अर्थ - कटु वचन कहना

वाक्य में प्रयोग - उसने अपनी कड़वी बातों का ऐसा डक मारा कि मैं कभी उसके दरवाजे पर नहीं जाऊंगा।

#### 85. डूबते को तिनके का सहारा होना

अर्थ - असहाय को कुछ भी सहारा होना

वाक्य में प्रयोग - ऐसी विकट परिस्थिति में तुम्हारी उपस्थिति ही उसके लिए डूबते को तिनके का सहारा का काम करेगी।

#### 86. डेढ़ चावल की खिचड़ी अलग पकाना

अर्थ - अपनी तुच्छ राय अलग रखना

वाक्य में प्रयोग - यदि हम इसी प्रकार डेढ़ चावल की खिचड़ी अलग पकाते रहे, तो हममें एकता की भावना कभी नहीं आयेगी।

#### 87. ढाई दिन की बादशाहत

अर्थ - क्षणिक सुख

वाक्य में प्रयोग - यह ढाई दिन की बादशाहत भी किस काम की, जबकि तकदीर में सारी जिंदगी दुःख भोगना ही लिखा है।

#### 88. तख्ता उलटना

अर्थ - बना बनाया काम बिगाड़ना

वाक्य में प्रयोग - इस व्यवसाय में मैंने अच्छा कमाया था, लेकिन गेहूँ का सौदा करके तुमने मेरा तख्ता उलट दिया।

#### 89. तबीयत फड़क उठना

अर्थ - चित्त प्रसन्न हो जाना

वाक्य में प्रयोग - अपने प्रिय मित्र से मिलकर मेरी तबीयत फड़क हो उठी।

#### 90. थुड़ी थुड़ी करना

अर्थ - धिक्कारना

वाक्य में प्रयोग - मीरा के नीच कर्म पर सभी थुड़ी थुड़ी कर रहे थे।

#### 91. थूक से सत्तू सानना



अर्थ - बहुत कंजूसी करना

**92. नाक का बाल होना**

अर्थ - अधिक प्यारा होना

वाक्य में प्रयोग - आज कल मैनेजर राहुल की ही बातें सुनता है क्योंकि वह आजकल उसकी नाक का बाल बना हुआ है।

**93. दबी जबान से कहना**

अर्थ - धीरे- धीरे कहना

वाक्य में प्रयोग - नौकर ने अपनी बात मालिक से दबी जबान से कह दी की वो अब उनके साथ काम नहीं कर पायेगा।

**94. सिर आँखों पर होना**

अर्थ - सहर्ष स्वीकार करना

वाक्य में प्रयोग - जब मैं लम्बे समय के बाद छुट्टियों में घर जाती हूँ तो मेरी माँ मुझे सिर आँखों पर बैठा के रखती हैं।

**95. हुक्का पानी बंद करना**

अर्थ - जाति से बाहर कर देना

वाक्य में प्रयोग - शर्मा जी की पुत्री ने अंतर्जातीय विवाह किया तो सारे गाँव के लोगों ने उसका हुक्का-पानी बंद कर दिया।

**96. लोहे के चने चबाना**

अर्थ - कठिनाई झेलना

वाक्य में प्रयोग - क्रिकेट के मैदान में भारतीय क्रिकेट खिलाड़ियों के सामने पाकिस्तानी क्रिकेट खिलाड़ियों को लोहे के चने चबाने पड़े।

वाक्य में प्रयोग - जीवन से चंदा पाने की उम्मीद मत रखो, वह हमेशा थूक से सत्तू सानता है।

**97. हवा में किले बनाना**

अर्थ - काल्पनिक योजनाएँ बनाना

वाक्य में प्रयोग - विकाश मेहनत करने के बजाय हमेशा हवा में किले बनाता रहता है।

**98. हाथ का खिलौना**

अर्थ - किसी के आदेश के अनुसार काम करने वाला व्यक्ति

वाक्य में प्रयोग - भारतीय राजनीति नेताओं के हाथ की खिलौना बनकर रह गयी है।

**99. हवा के घोड़े पर सवार होना**

अर्थ - बहुत जल्दी में होना

वाक्य में प्रयोग -शहरों की ज़िंदगी हवा के घोड़े पर सवार रहती है, तभी वहां के लोगों को तरह- तरह की बीमारियों का सामना करना पड़ता है।

**100. हक्का-बक्का रह जाना**

अर्थ - हैरान रह जाना

वाक्य में प्रयोग - जब मुझे यह खबर मिली कि मेरे पड़ोसी का बेटा सरहद पर शहीद हो गया तो मैं तो हक्का-बक्का रह गया।





# IBPS RRB PO/Clerk Main Exam 2021

## A Score Booster Course

---

### This Course Includes:

- 60+ Interactive Live Classes
- 50+ Interactive Quizzes
- 50+ PDFs
- 5+ Full Mock Test

